

نامِ محمد کی معنوی جامعیت و بلاغت

تحریر: حافظ محمد سعد اللہ

ایڈیٹر مجلہ "منہاج" دیال گلہ مدرسہ لاہوری، لاہور

اللہ کریم جل شانہ نے اپنے محبوب خاتم النبیین سید المرسلین حضرت محمد صلی اللہ علیہ الہتیہ والشائیہ کو جہاں خلق اور خلق کے اعتبار سے بے حد و حساب فضائل و کمالات اور محاسن و حادثے نواز ہے اور ہر جہت، ہر زد ایسے اور ہر پہلو سے اولین و آخرین بلکہ پوری کائنات سے منفرد و ممتاز، سیکھا، بے نظریہ، بے مثل، کامل، مکمل، اکمل اور جامِ عالم ہے، وہاں نام کے اعتبار سے بھی آپ کو انہیاء کرام علیہم السلام سمیت دنیا کے چھوٹے بڑے تمام انسانوں سے منفرد و ممتاز ہایا ہے۔ جتنی جامعیت، وسعت اور فصاحت و بلاغت اسم محمد میں پائی جاتی ہے۔ جن و اُنس حتیٰ کہ ملائکہ میں سے بھی کسی کے نام میں نہیں پائی جاتی۔ جس طرح یہ فقط نام مبارک ہی مجروانہ انداز میں اپنے باکمال مسکی کے تمام کمالات کا احاطہ کرتا ہے اس طرح کوئی دوسرا نام بالعلوم اپنے مسکی میں پائے جانے والے کمالات کا احاطہ نہیں کرتا بلکہ بعض اوقات تو اس میں اشارہ تک بھی نہیں پایا جاتا۔ مثلاً حضرت آدم علیہ السلام سے لے کر حضرت عیسیٰ علیہ السلام تک تمام پیغمبر اپنے اپنے زمانے میں موجود تمام انبائے جس سے ظاہری و جسمانی حسن اور باطنی و روحانی کمالات کے اعتبار سے ہزاروں گناہ زیادہ فویت رکھتے تھے کیونکہ وہ اللہ کی منتخب تخلوق تھے۔ اس کے باوجود جب نہم ان کے نامہائے مبارکہ کے لفظی معانی پر غور کرتے ہیں تو یہ معانی ان کی ذوات مقدسه میں موجود فضائل و کمالات بہوت پر دلالت نہیں کرتے مثلاً سب سے پہلے انسان اور پہلے پیغمبر کا نام سیدنا "آدم" ہے۔ اور آدم کا لفظی معنی گندم گوں ہے۔ اس طرح سیدنا "نوح" کے لفظ کا معنی آرام، اسحاق کا معنی ضاحک، یعقوب کا معنی پیچھے آنے والا، موسیٰ کا معنی پانی سے نکلا ہوا، یحییٰ کا معنی عمر دراز اور عیسیٰ (علیہم السلام، جمعین) کا معنی ہے سرخ رنگ۔ ان تمام اسماء مبارکہ میں سے کوئی بھی اسم اپنے مسکی کی ہبھی عظمت و رفتہ اور بلندی مرتبت کی طرف اشارہ تک نہیں کرتا جبکہ نامِ محمد اپنے مسکی کے تمام اوصاف و کمالات کی

علیٰ وحقیقی علمہ فقہ اسلامی ریت الاول ۱۴۰۷ھ ۲۰۰۶ اپریل
 طرف اشارہ ہی نہیں بلکہ پوری دلالت کرتا ہے۔ ذیل کی سطور میں اسی اجمالی کی تدریسے تفصیل
 بیان کرنے کی کوشش کی گئی ہے۔

نبی کریم صلی اللہ علیہ وسلم کے تمام ناموں کو دو قسموں، ذاتی نام اور صفاتی نام، میں تقسیم کیا
 جاسکتا ہے۔ جہاں تک صفاتی ناموں کا تعلق ہے تو آنے گتاب کی صفات و کمالات میں تعدد و کثرت کے
 باعث یہ اتنی کثیر تعداد میں ہیں کہ اتنی کثرت دنیا میں کسی بڑے سے بڑے انسان کے ناموں میں
 نہیں پائی جاتی۔ اور یہ ناموں کی کثرت بھی کسی کی عظمت پر دلالت کرتی ہے۔ ملاعلیٰ قاری نے حضور
 صلی اللہ علیہ وسلم کے اسماء گرامی کی بحث میں لکھا ہے۔

”لِمَنِ الْقَوَاعِدُ الْمُقَرَّرَةُ أَنْ كُثْرَةُ الْأَسْمَاءِ تَدْلِي عَلَى عَظَمَةِ“

(المسنی:“(۱)

(پھر مسلم قواعد میں سے یہ قاعدة بھی ہے کہ ناموں کی کثرت کسی کی عظمت
 و بزرگی پر دلالت کرتی ہے)

بہر کیف آپ کے صفاتی نام عام طور پر تو ۹۹ مشہور ہیں مگر محدث نووی اور بعض دیگر
 محدثین نے قاضی ابو بکر ابن العربي ماکلی کے حوالے سے اسماء الہی کی طرح ان کی تعداد بھی ایک ہزار
 تک بناتی ہے۔ (۲)

جبکہ آپ کا ذاتی نام ”محمد“ و ”احمد“ ہے۔ نام نامی ”محمد“ کا ذکر قرآن مجید میں چار
 جگہ (۳) اور ”احمد“ کا ذکر حضرت عیینی علیہ السلام کی بثارت کے حوالے سے ایک جگہ ہے۔ (۴) پھر
 ان دوناموں میں بھی نام ”محمد“ زیادہ مشہور ہے۔ (۵) اس سلسلہ میں ملاعلیٰ قاری نے حضور کے اسماء
 گرامی پر مشتمل امام جلال الدین سیوطی کے ایک مستقل رسالہ ”البهجة السویۃ فی الاسماء
 النبویۃ“ کی بھی نشاندہی کی ہے۔ (۶) بہر کیف آئندہ سطور میں آپ کے نام گرامی ”محمد“ کے معنوی
 اعجاز و حقیقت کے بارے میں چند معمروضات پیش کرنے کی سعادت حاصل کی جائے گی۔

چنانچہ نام ”محمد“ کے حوالے سے سب سے پہلی حریت انگیز بلکہ مجرنمابات یہ ہے کہ
 حضرت آدم علیہ السلام کی پیدائش سے لے کر حضور اکرم صلی اللہ علیہ وسلم کی ولادت تک ہزاروں
 سالوں پر مشتمل انسانی تاریخ میں جس طرح قرآن مجید کی صراحت کے مطابق حضرت عیینی علیہ السلام
 کی ولادت سے قبل کسی کا نام بھی نہیں رکھا گیا۔ (۷) تھیک اسی طرح آپ کی ولادت سے کچھ عرصہ

قبل تک کسی پنج کا نام ”محمد“ نہیں رکھا گیا۔ اور ابن قتیبہ کے مطابق یہ بھی حضور کی نبوت کی بے شمار نشانیوں میں سے ایک نشانی ہے۔ کیونکہ کسی اور کا نام بھی ”محمد“ رکھا گیا ہوتا تو اس سے آپ کی نبوت و رسالت میں شبہ پڑ سکتا تھا۔ (۸)

البتہ آپ کی ولادت طیبہ سے ٹھوڑا عرصہ پہلے عرب میں چند آدمیوں کا نام ”محمد“ ملتا ہے اور اس کی وجہ یہ تھی کہ ان کے والدین نے کاہنوں اور یہود و نصاریٰ کے علماء سے سن رکھا تھا کہ عنقریب آخر الزماں پیغمبر مبعوث ہونے والا ہے جس کا نام ”محمد“ ہو گا۔ اس شرف کو حاصل کرنے کے لئے والدین نے ان کا نام ”محمد“ رکھا۔ مگر خالی نام رکھنے سے تو کوئی آدمی واقعی اصلی اور ابدی ”محمد“ نہیں بن سکتا۔ (اللہ اعلم حیث يجعل رسالته)

ایں سعادت بزور بازو نیست
تائے بخشد خدائے بخشندہ

دوسرے مشیت ایزدی نے ایسا انتظام کیا کہ ان لوگوں میں سے کسی نے بھی نبوت کا دعویٰ نہیں کیا اور اس مشیت ایزدی کے پیچھے یہی حکمت نظر آتی ہے کہ نام کے اشتباہ سے حضور کی آخری اور داہمی وابدی نبوت و رسالت میں کسی قسم کا اشتباہ پیش نہ آئے۔ (۹)

بہر حال سوال یہ پیدا ہوتا ہے کہ درج بالا اشتباہی واقعہ چھوڑ کر جب پورے عرب میں نسل بعد نسل کسی کا نام ”محمد“ نہیں تھا اور نہ آپ ﷺ کے آباؤ اجداؤ میں کوئی بزرگ اس نام سے موسوم تھے تو آپ ﷺ کے دادا عبدالمطلب اور والدہ ماجدہ کے ذہن میں یہ منفرد بالکل نیا اور انوکھا نام رکھنے کا خیال کیونکر پیدا ہوا؟ تو جزوی تفصیلات میں جائے بغیر اس کا جواب محمد شین و سیرت نگاروں نے ایک تو یہ دیا ہے کہ یہ مبارک نام خالق کائنات کی طرف سے حضرت عبدالمطلب اور سیدہ آمنہ کو مختلف ذریعوں سے الہام کیا گیا تھا۔ کیونکہ آپ صمدہ خصال و صفات کے پیکر تھے۔ (۱۰)

دوسرے یہ نام تیک فال کے طور پر رکھا گیا تھا۔ چنانچہ ولادت نبوی کے ساتوں دن بعد عرب کے عام دستور کے مطابق جب حضور کے دادا جان حضرت عبدالمطلب نے آپ ﷺ کا عقیقہ کیا تو کھانا کھانے کے بعد مدعاوین نے پوچھا، اے عبدالمطلب تم نے جس پوتے کے لئے ہماری ضیافت کی ہے۔ اس کا نام کیا رکھا ہے؟ انہوں نے بتایا کہ ”محمد“ انہوں نے پھر سوال کیا اپنے خاندانی ناموں

امام محمد بن ادریس شافعی فرماتے ہیں: نقش میں مجھ پر سب سے زیادہ احسان امام محمد بن حسن کا ہے

علمی و تحقیقی مجلہ فقہ اسلامی
ربيع الاول ۱۴۲۷ھ ☆ اپریل 2006
سے ہٹ کر آپ نے یہ نام کیوں تجویز کیا؟ تو آپ نے کہا میری خواہش ہے کہ خالق کائنات آسمان میں اور مخلوق خداز میں میں اس کی تعریف کرے۔ (۱۱)

اب بجاں تک نام ”محمد“ کے معنوی اعجاز اور معنوی حقیقت کا تعلق ہے تو اس لفظ کا مادہ اشتراق ”حمد“ ہے اور حمد کا مفہوم یہ ہے کہ کسی کے اخلاق حسن، اوصاف حمیدہ، کمالات جیلے اور فضائل و محاسن کو محبت، عقیدت اور عظمت کے ساتھ بیان کیا جائے۔ اسم پاک محمد مصدر تحمید (باب تفعیل) سے مشتق ہے اور اس باب کی خصوصیت مبالغہ اور سکرار ہے۔ لفظ محمد اسی مصدر سے اسم مفعول ہے اور اس سے متصود وہ ذات بارکات ہے جس کے حقیقی کمالات، ذاتی صفات اور اصلی محمد کو عقیدت و محبت کے ساتھ بکثرت اور پار پار بیان کیا جائے۔ (۱۲)

غالباً نام محمد کی اسی معنوی حقیقت اور جامیعت کے پیش نظر آپ صلی اللہ علیہ وسلم کے چچا حضرت ابو طالب نے کہا تھا اور یہ حضرت حسان رضی اللہ عنہ سے بھی منقول ہے۔

وشق لَهُ مِنْ اسْمِهِ لِيَجْلِهِ

فَذُو الْعَرْشِ مُحَمَّدٌ وَهَذَا مُحَمَّدٌ (۱۳)

الہذا لفظ ”محمد“ کے اس مادہ اشتراق اور اس کی معنوی حقیقت کے پیش نظر یہ کہا جا سکتا ہے کہ نام مبارک کا عام اور سادہ ساترجمہ (وہ ذات جس کی تعریف کی گئی ہو) کافی نہیں۔ کیونکہ آپ کے ان گنت فضائل و کمالات کے سامنے یہ ترجمہ پیچ ہے۔ خالی تعریف تو بہت سارے لوگوں کی جاتی ہے۔ اسی لئے علماء لغت نے نام مبارک کی لفظی اور لغوی تعریف ”الكثير الخصال الحميدة“ (۱۴) اور ”الذى كثرت خصاله الحمودة“ (۱۵) کے الفاظ میں بیان کی ہے، ان دونوں تعریفیوں کا معنی ہے۔

”وَهُوَ ذَاتٌ جَسْ میں ستوودہ صفات قابل تعریف خصال و عادات کثرت سے پائی جاتی ہوں جبکہ صاحب قاموں نے لفظ ”محمد“ کو تحمید سے مشتق قرار دیتے ہوئے لکھا ہے۔

التحمید حمد الله مرة بعد مرة ومنه محمد کانه حمد مرة بعد

مرة۔ (۱۶)

تحمید (حمد سے باب تفعیل کا مصدر) کا معنی ہے یکے بعد دیگرے اور بار بار اس کی تعریف کرنا۔ اور اسی مادہ سے ”محمد“ کا لفظ ماخوذ ہے تو گویا اس کا معنی

☆ میں نے امام محمد سے بڑھ کر کوئی صحیح نہیں دیکھا (امام محمد بن اوریں شافعی) ☆

علمی تحقیقی مجلہ فقہ اسلامی ۱۳۷۲ھ رجیع الاول ۲۰۰۶ء ☆ اپریل

ہوا وہ ذات جس کی یکے بعد دیگرے بار بار اور ہمیشہ تعریف کی گئی ہو۔
اور صاحب مفردات نے ”محمد“ کا معنی لکھا ہے۔

الذی اجمعـت فیـه الـخـصـال الـمـحـمـودـة (۱۷)

وہ ذات جس میں تمام لائق تعریف خصال و عادات جمع کر دی گئی ہوں۔

معروف سیرت نگار قاضی سلیمان منہور پوری حضور صلی اللہ علیہ وسلم کی وجہ تسلیمہ بتاتے ہوئے لکھتے ہیں ”محمد“ حمد سے مبالغہ کے لئے ہے یا اس لئے کہ نبی صلی اللہ علیہ وسلم اللہ تعالیٰ کے ہاں بھی محمود ہیں۔ ملائکہ مقرین میں بھی محمود ہیں، زمرہ انبیاء و مرسیین میں بھی محمود اور اہل زمین کے نزدیک بھی محمود ہیں، جو لوگ حضور کا کلمہ نہیں پڑھتے وہ بھی ان سجاہیا و شیم کے مداح ہیں جن کا لزوم و ثبوت حضور کے نام کے معنی اور حضور کی ذات گرامی سے بدربجہ اتم ہے۔ (۱۸)

معروف ادیب، سیرت نگار اور مفسر عبدالمadjed دریابادی نے لکھا ہے کہ: ”محمد“ عربی زبان میں تمجید سے مشتق ہے جو فعلیں کا مصدر ہے۔ اس باب کے معنی کے خواص میں سے ہے کہ کسی کام کا وجود میں آنا اس طور پر مانا جائے کہ گویا کسی مخفی یا ظاہری طاقت نے اس کو وجود میں آنے کے لئے مجبور کیا چیزے صرف (اس نے پھیر دیا) یعنی کسی طاقت نے بے اختیار کر کے پھیر دیا۔ اس طرح محمد کے معنی ہیں وہ ذات جس کی تعریف بے اختیار کی گئی ہو۔ اس معنی سے اسی وقت جاذبہ اور کرش اصلی کی طرف اشارہ ہے۔ عبد اللہ بن سلام (اپنے زمانے کے معروف یہودی عالم) کے متعلق مردی ہے کہ وہ چہرہ اقدس کو دیکھتے ہی پکارا ہے: هذا ليس بوجهه كذلك (یہ مبارک دروشن چہرہ کسی جھوٹے نبی کا چہرہ نہیں ہو سکتا) یورپ میں بڑی ہوشیارانہ تدبیر سے محمد رسول اللہ صلی اللہ علیہ وسلم کو بدترین ہماریوں میں دکھلانے کی کوششیں کی گئی ہیں۔ لیکن اب آج کل بعض جماعتوں اور خدا ترس بندوں کی طرف سے جو مسائی جیلیہ کی جاری ہیں انہوں نے تجوہ کر دیا کہ جب کبھی اصلی صورت ان کے سامنے پیش کی گئی ہے تو انہوں نے یہی کہا کہ یہی تجوہ کعبہ مقصود ہے۔

اس باب کی دوسری خصوصیت یہ بھی ہے کہ وہ کسی کام کے اس طور پر ہونے کو: ”ہر کتنا ہے کہ وہ اپنے تمام پہلوؤں کا استقصاء کئے ہوئے ہے۔ کوئی جزا اس سے چھوٹا ہوا نہیں چنانچہ استعمال میں آتا ہے ”قتلہ قتیلا“ یعنی اس نے اسے اچھے طرح قتل کیا (کہ مقتول کے ہر عضو پر اس کی زد پڑی) اس خاصیت کا لحاظ رکھتے ہوئے نام مبارک کے یہ معنی معلوم ہوتے ہیں کہ ”محمد“ یعنی

جس کا جزء بزرگ قابل تعریف ہے۔ اصلاح نفس، تدبیر منزل اور تدبیر مدن کی وہ کوئی شاخ ہے جس کا عمل نمودنہ ذات قدسی صفات محمد رسول اللہ صلی اللہ علیہ وسلم نے پیش نہیں کر دیا۔“ (۱۹)

نام ہای ”محمد“ کے لفظی و لغوی معنی کی گزشتہ تفصیل سے معلوم ہوا کہ محمدؐ کے معنی ہی یہ ہیں کہ وہ ذات ستودہ صفات جس کی بھیشہ بار بار اور ہر جہت و زاویہ سے تعریف کی گئی ہو۔ جس کی تعریف کا سلسلہ کبھی ختم نہ ہو۔ تعریف کے بعد تعریف اور توصیف کے بعد توصیف ہوتی رہے۔ چنانچہ خالق کائنات سے لے کر مخلوق تک، انبیاء کرام سے لے کر جن و ملک تک، حیوانات سے لے کر جمادات تک غرض ہر ذی روح اور غیر ذی روح سب نے آپ کی تعریف کی ہے۔ اور آج بھی دنیا کے کوئی ڈیڑھ ارب مسلمانوں کی زبانیں دن میں نہ جانے کتنی بار آپ کی تعریف و توصیف کے لئے تحرک رہتی ہیں۔ حتیٰ کہ کفار اور غیر مسلموں میں بھی ایک انصاف پسند طبقہ ایسا ہے جو اگرچہ آپ کو رسول تسلیم نہیں کرتا مگر آپ کے اخلاق عالیہ امانت دیانت، عدل و انصاف، صداقت و راستبازی اور انسانی ہمدردی و خیر خواہی جیسی خوبیوں کا معرفت ہے۔ اس لئے بالکل حق کہا گیا ہے۔

اسم ”محمد“ کی درج بالا یہ معنوی حقیقت بھلاغ عرب کے الہ زبان سے کیسے تختی رہ کتی تھی کہ کوئی شخص آپ کو ”محمد“ کہہ کر آپ کی ندمت بیان نہیں کر سکتا۔ اگر کرے گا تو اپنے منہ سے جھوٹا ہو گا کہ ایک تو آپ کو محمد (سرپا تعریف) کہتا ہے دوسرے آپ کی ندمت بھی کرتا ہے۔ چنانچہ الہ مکہ نے اسی تضاد اور مشکل سے بچنے کے لئے آپ کا نام ”محمد“ کی بجائے ”نَذْمُ“ (ندمت کیا گیا) تجویز کر رکھا تھا اور اسی نام سے آپ کی ذات والا شان کو سب و شتم کر کے اپنی عاقبت خراب کرتے تھے۔ (۲۰) گویا ان کا یہ طرز عمل اور سب و شتم کا انداز بھی خود ”محمد“ کی معنوی حقیقت پر دلالت کرنے والا تھا، اسی لئے حضرت ابو ہریرہ رضی اللہ عنہ سے مروی ایک حدیث میں رسول مقبول ﷺ نے فرمایا تھا:

الا تعجبون کیف يصرف الله عنى شتم قريش ولعنهم يشتمون

مذما ويلعنون مذمما وانا محمد۔ (۲۱)

کیا یہ بات باعث تعجب و حیرت نہیں کہ کس طرح اللہ نے قریش مکہ کے سب و شتم اور ان کی لعنت کو میری ذات سے پھیر دیا ہے۔ وہ ”نمُّم“ ہای شخص کو گالیاں دیتے اور اس پر لعنت کرتے ہیں جبکہ میں تو بھرم اللہ محمد (سرپا

جبکہ ابن سعد نے یہی روایت ان الفاظ میں نقل کی ہے۔

یا عباد اللہ انظروا کیف یصرف اللہ عنی شتمهم ولعنهم یعنی
قریش قالوا کیف یار رسول اللہ؟ قال یشتمون مذمما و یلعنون
مذمما وانا محمد۔ (۲۲)

اے بندگان خدا! دیکھو اللہ کریم نے کیسے قریش مکہ کی گالیوں اور لعنت
لامات کو میری ذات سے پھیر دیا ہے۔ لوگوں نے پوچھا وہ کیسے یار رسول
اللہ؟ فرمایا وہ مذم نامی آدمی کو گالیاں دیتے اور اسے برا بھلا کہتے ہیں جبکہ
میں محمد اللہ محمد (سر اپا تعریف) ہوں۔

جہاں تک اسم پاک "محمد" کی پاکیزگی، اس نام کو پکارنے کے آداب اور تعظیم و تکریم کا
تعلق ہے تو یہ ایک مستقل اور الگ موضوع ہے، جس کی تفصیلات کا محل نہیں۔ تاہم اس حوالے سے
اتی وضاحت کافی ہے کہ عشق و محبت اور ادب و تقویٰ کے لحاظ سے سو فید سے بھی زیادہ بچ کہا گیا
ہے کہ۔

ہزار بار بشویم دھن زمشک و گلاب
ہنوز نام تو گفتمن کمال بے ادبی است

نیز نام "محمد" کی معنوی حقیقت کے بارے میں گزشتہ تفصیل سے یہ بھی معلوم ہوا کہ
حضور صلی اللہ علیہ وسلم کی ذات والا صفات میں انسانی اور پیغمبرانہ حیثیت سے کسی قسم کے نقص و
عیب کا تصور کرنا آپ کی شانِ محنت کے منافی ہے۔ یقیناً اسی حقیقت کے پیش نظر حضرت حسان
نے کہا تھا۔

خلقت مبرء من کل عیب کانک قد خلقت کما شاء

اور اسی حقیقت کو فاضل بریلویؒ نے یوں خوبصورت شعری جامہ پہناتے ہوئے کہا تھا۔

وہ کمال حسن حضور ہے کہ گمان نقص جہاں نہیں
یہی پھول خار سے دور ہے یہی شمع ہے کہ دھواں نہیں

حوالی

- ۱۔ ملا علی قاری، مرقة المفاسیح شرح مکملۃ المصائب، کتبہ امدادیہ، مکان، ج ۱، ص ۷۷۔
- ۲۔ دیکھئے: (۱) نووی، سیخی بن شرف، شرح صحیح مسلم (معجم) قدیم کتب خانہ کراچی، ج ۲، ص ۲۶۱۔
 (ب) ابن قیم الجوزی، زاد المعاد فی سیرۃ خیر العباد موسیٰت الرسالۃ بیروت، ۱۹۸۵ء ج ۱، ص ۸۸۔
 (ج) طبی، علی بن برهان، سیرت حلیہ، مصطفیٰ حلی مصطفیٰ ۱۹۶۳ء ج ۱، ص ۱۲۸۔
 (د) ملا علی قاری، مرقة المفاسیح، ج ۱، ص ۷۷۔
- ۳۔ ملاحظہ ہو: سورۃ آل عمران: ۱۳۲، سورۃ الاحزاب: ۲۰، سورۃ محمد: ۲، سورۃ الفتح: ۲۹۔
- ۴۔ سورۃ القاف: ۱۶۔
- ۵۔ ملاحظہ ہو، حافظ ابن حجر عسقلانی، فتح الباری شرح البخاری، دارنثر الکتب الاسلامیہ لاہور، ج ۶، ص ۵۵۵۔
- ۶۔ مرقة المصائب، ج ۱، ص ۷۷۔
- ۷۔ دیکھئے سورۃ مریم آیت نمبر ۷ (یز کریا انا نبشر ک بغلم اسمہ یحییٰ لم نجعل له من قبل سمیا)
- ۸۔ ملاحظہ ہو: ملا علی قاری، مرقة المفاسیح، ج ۱، ص ۷۷۔
- ۹۔ تفصیل کیلئے ملاحظہ ہو: حافظ ابن حجر عسقلانی، فتح الباری (کتاب المناقب باب ما جاء في اسماء رسول الله) ج ۲، ص ۵۵۶۔
- ۱۰۔ دیکھئے: (۱) نووی، شرح صحیح مسلم، ج ۲، ص ۲۶۱۔
 (ب) ابن کثیر، سیرۃ النبی (اردو ترجمہ) مکتبہ قدسیہ لاہور، ج ۱، ص ۱۳۹۔
 (ج) طبی، سیرت حلیہ، ج ۱، ص ۱۲۸۔
- ۱۱۔ تفصیل کیلئے دیکھئے:
 (الف) ابن کثیر، سیرۃ النبی (اردو ترجمہ)، ج ۱، ص ۱۳۸۔
 (ب) طبی، سیرت حلیہ، ج ۱، ص ۱۲۸۔
 (ج) سیوطی، جلال الدین، الخصالص الکبریٰ دارالکتب الہندیہ مصر، ج ۱، ص ۱۲۳۔

- ۱۲۔ اردو دائرہ معارف اسلامیہ پنجاب یونیورسٹی لاہور، ج ۱۹، ص ۱۳۲۔
- ۱۳۔ ابن کثیر، سیرۃ النبی (اردو)، ج ۱، ص ۱۳۹۔
- ۱۴۔ لولیں معلوم، المسجد تحت مادہ حمد۔
- ۱۵۔ لسان العرب اور حمیط الحکیم تحت مادہ حمد۔
- ۱۶۔ القاموس الحکیم، ج ۱، ص ۲۹۹، طبع مصر (تحت مادہ حمد)۔
- ۱۷۔ راغب اصبهانی، مفردات فی غریب القرآن (تحت مادہ حمد)۔
- ۱۸۔ قاضی سلیمان منصور پوری، رحمۃ للعلیین، جلد سوم، باب خصائص النبی خصوصیت نبرا (محمد رسول اللہ)۔
- ۱۹۔ مولانا عبدالماجد دریا بادی، تفسیر ماجدی (النصف الاول) تاج کتبی لاہور، ۱۹۵۲ء ص ۶۷۱
(تحت آیت و ما محمد الا رسول)
- ۲۰۔ حافظ ابن حجر، فتح الباری شرح ابن حناری، دارنثر الکتب الاسلامیہ، لاہور، ج ۲، ص ۵۵۸۔
- ۲۱۔ (الف) صحیح بخاری (کتاب المناقب باب ما جاء في اسماء رسول الله)، ج ۱، ص ۵۰۱،
طبع کلاں کراچی۔
(ب) مکملة المصانع باب اسماء النبی وصفاته۔
- ۲۲۔ ابن سعد، الطبقات الکبری دار صادر بیروت ۱۹۶۰ء ج ۱، ص ۱۰۶۔

ابم خوشخبری

میں الاقوامی اسلامی فقا کلیدی (جده) کے پندرہ سیناڑوں
اور فقیہی اجلاؤں کی قراردادوں اور سفارشات پر مشتمل کتاب

جدید فقیہی مسائل اور ان کا مجوزہ حل
کے نام سے شائع ہو گئی ہے

ترتیب و تدوین ڈاکٹر عبد اللہ ابوعنده اردو ترجمہ ڈاکٹر محمد رضی الاسلامی ندوی
ملنے کا پہ: مکتبہ فیض القرآن { قاسم سنتر اردو بازار کراچی } فون 2217776